

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀ ಕೃಷ್ಣತಾತಾಚಾರ್ಯ ವಿರಚಿತಃ

|| ಶ್ರೀಘಂಟಾಗುರುಸ್ತವಃ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಮಾನುಜಮಹಾದೇಶಿಕಃ

**His Holiness *śrīmad āṇḍavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ  
ಶ್ರೀಮತೇ ರಾಮಾನುಜಾಯ ನಮಃ  
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

## ॥ ಶ್ರೀಘಂಟಾಗುರುಸ್ತವಃ ॥

ಕಾಂತಶ್ರೀಕಾಂತಶುದ್ಧಾಂತಸಿದ್ಧಾಂತೋದಂತಪೇಟಿಕಾಃ |  
ಜಯಂತ್ಯಸ್ಮದ್ಗುರುವರಾಃ ಪ್ರಾಪ್ತಾಪ್ರಾಕ್ಯತಘೋಟಿಕಾಃ || ೧ ||

ವ್ಯಾಹಾರೇಶಹರೇಯೋಷಾಂ ವ್ಯಾಹಾರಾವಿಷಯಾಂ ಶ್ರಯೇ |  
ಸೇವ್ಯಾ ಹ್ಯಲೋಲಲೋಲೇವ ಯಾ ವಾಹಾಸ್ಯವರೋರಸಿ || ೨ ||

ವಿಶಾಲವಕ್ಷಸ್ಥಲಶೋಭಿತಾಲಯೇ  
ನಿರಂತರಾನಂದರಮಾಧರಾಮೃತಂ |  
ಪಾತುಂ ಸುದೀರ್ಘೀಕೃತಸುಂದರಾನನಂ  
ಹಯಾನನಸ್ಯಾಸ್ಯ ತನೋತು ನಸ್ಸುಖಂ || ೩ ||

ಶ್ರೀ ಶಂಖಚಕ್ರಚಿನ್ಮದ್ರಾ ಕೋಶಾಕ್ಷಾಬ್ಜೇಂದುಸುಂದರಃ |  
ಮಧುಘೋ ನಿಗಮಾಧ್ಯಕ್ಷಃ ಹಯಾಸ್ಯೋಽಸ್ತ್ವಕ್ಷಿಣ್ಣ ಮೇ ಸದಾ || ೪ ||

ಪೀಯೂಷ ದುಗ್ಧ ನವನೀತ ಸುಧಾಂಶು ಕುಂದ  
ಮಲ್ಲಿಮರಾಳತುಹಿನೋಪಲ ಶಂಖವರ್ಣಃ |  
ಲಾಲಾಮರಂದರಸವರ್ಷಿ ಮುಖಾರವಿಂದಃ  
ವಾಚಾಂ ಪತಿಃ ಹೃದಿ ಬಹಿಶ್ಚ ಮಮಾವಿರಸ್ತು || ೫ ||

ಸ್ವಾಮಿನ್ನಭಂಗುರ ಕಲಾನಿಧಿಮಂದುರಾಶ್ವ  
ವಾದಾಹವೇಽದ್ಯ ಸುಗತಿಪ್ರದ ದೋಷದೂರ |  
ಆಮ್ನಾಯಹೇಷ ಸುಖಲೀನಮನಃಖಲೀನ  
ಶ್ರೀವಾಹ ಮಾಮವ ವಿನಾ ನ ಗತಿರ್ಮಮ ತ್ವಾಂ || ೬ ||

ಪ್ರತಿಪದಂ ಪ್ರತಿಪದಂ ಪರಿಚಾಲಯ್  
ಪ್ರತಿಪದಂ ಪ್ರತಿಪದಂ ಪರಿವರ್ಜಯ್ |

ಪ್ರತಿಪದಂ ಪ್ರತಿಪದಂ ಪ್ರಣರ್ಮ ಹರೇಃ

ಪ್ರತಿಪದಂ ಪ್ರತಿಪದಂ ನೃಹಯಂ ನುಮಃ || ೭ ||

ವಾಗೀಶಸ್ಯ ದಯಾನಿಧೇರ್ಭಗವತಃ ಪೂರ್ಣಾಃ ಕೃಪಾದೃಷ್ಟಯಃ

ಪ್ರಜ್ಞಾನಾಮೃತವೃಷ್ಟಯಃ ತ್ರಿಜಗತಾಮಿಷ್ವಾರ್ಥಭೃನ್ಮೃಷ್ಟಯಃ |

ಆಮ್ನಾಯಾವಳಿತುಷ್ಟಯಃ ಶ್ರುತಿಹರಕ್ರವ್ಯಾದಹೃದ್ಯಷ್ಟಯಃ

ವಾಣೀವಲ್ಲಭಪುಷ್ಟಯಃ ಮಮ ಸದಾ ಸಂತ್ವಿಷ್ಟದಾ ಘೃಷ್ಟಯಃ || ೮ ||

ಗುರುಘಂಟಾಂ ಸುವರ್ಣಾಂಗೀಂ ತಾಮಾದ್ಯಾಮಭಿವಾದಯೇ |

ನ ಪೂಜ್ಯತೇ ರಮೇಶೋಽಪಿ ವಿನಾ ಯದಭಿವಾದನಂ || ೯ ||

ಅಪರಾಜಿತಘಂಟಾಂಶಂ ಕ್ವಚಿದಪ್ಯಪರಾಜಿತಂ |

ವಿರಾಜಿತತ್ರಯೀಚೂಡಂ ಸ್ತೌಮಿ ದೇಶಿಕಶೇಖರಂ || ೧೦ ||

ಸುರಾಜಿತರಹಸ್ಯಾರ್ಥಂ ಪರಾಜಿತಬುದ್ಧೈರ್ನುತಂ |

ಉಪರಂಜಿತವಾಗೀಶಂ ವಂದೇ ತೋತೋದ್ಭವಂ ಮಹಃ || ೧೧ ||

ಸರ್ವಾರ್ಥಸಿದ್ಧಿಜನಕಂ ಸಾರಶ್ರೀಕೋಶದರ್ಶಿನಂ |

ಶ್ರೀವೇಂಕಟೇಶಮೇವಾಹಂ ವೇದ್ಮಿ ವೇದಾಂತದೇಶಿಕಂ || ೧೨ ||

ತತ್ತಾದೃಶೋ ಹಿ ಘಂಟಾಂಶಃ ಜಿಗಾಯಾಖಿಲವಾದಿನಃ |

ನಾಶ್ಚರ್ಯಮಿದಮಾಶ್ಚರ್ಯಂ ಚೇದಾಶ್ಚರ್ಯಮಿತೋಽಸ್ತಿ ಕಿಂ || ೧೩ ||

ದೃಶ್ಯೋ ಹರಿಃ ದೃಷ್ಟಿರನಾದಿವಾಣೀ

ವ್ಯಾಸರ್ಷಿತಚ್ಛಿಷ್ಯಗಿರಃ ಪ್ರದೀಪಾಃ |

ಸಂದರ್ಶಕೋ ಲಕ್ಷ್ಮಣಯೋಗಿನಾಥಃ

ಘಂಟಾಗುರುರ್ಯೇನ ಗತಸ್ಸಪಂಥಾಃ || ೧೪ ||

ಆಚಾರ್ಯರುಪಿಣೀ ಘಂಟಾ ಪ್ರಜ್ಞಾಂ ಘಟಯತಾಂ ಮಯಿ |

ಪ್ರಣತಾಭೀಷ್ಟಘಟನಾತ್ ಯಾಂ ಘಂಟಾಂ ಮನ್ವತೇ ಬುಧಾಃ || ೧೫ ||

ಸರ್ಗಾದಿವೋಕ್ಷಪರ್ಯಂತಮೂಲವೇದಕರಂಡಕಂ |  
ನಾದಬ್ರಹ್ಮ ಯಮೇವಾಹುಸ್ತಂ ದೇಶಿಕಮುಪಾಸ್ಮಹೇ || ೧೬ ||

ಸಾಕ್ಷಾಲಕ್ಷ್ಮೀವಿಭುತ್ವಂ ಸುಕೃತಸಮುದಯಂ ಶಾಶ್ವತಂ ಸಾತ್ವತಾನಾಂ  
ಮೋಕ್ಷೋಪಾಯಾವತಾರಂ ಹೃದಯಮಹಿಕುಲಾಧೀಶಯೋಗೀಂದ್ರವಾಚಾಂ |  
ಸ್ವಾರ್ಥತ್ಯಾಗಸ್ವರೂಪಂ ಶ್ರುತಿಮಕುಟಗಭೀರಾರ್ಥಪೂರ್ಣಪ್ರಕಾಶಂ  
ಸಾರಶ್ರೀಸೂಕ್ತಿಸಿಂಧುಂ ಶ್ರುತಿಶಿಖರಗುರುಂ ಸಂತತಂ ಸಂಸ್ಕರಾಮಃ || ೧೭ ||

ಅಲ್ಪಾಯುಷ್ಯಮಿಹಾಲ್ಪಬುದ್ಧಿಮತಪಶ್ಯಕ್ತಿಂ ಕಲಿಪ್ರಾದೀತಂ  
ನಾದಬ್ರಹ್ಮರಹಸ್ಯದೂರಗಮಿಮಂ ವಿಶ್ವಂ ದ್ರುತಂ ರಕ್ಷಿತುಂ |  
ಯಾ ಘಂಟಾ ನಿಜದಿವ್ಯನಾದಹೃದಯಂ ಸಚ್ಚಾಸ್ತ್ರಮುವೀತಲಂ  
ಪ್ರಾವರ್ಷನ್ನಿಗಮಾಂತಸೂರಿವಪುಷಾ ಸಾ ನಃ ಪರಾ ದೇವತಾ || ೧೮ ||

ಸಂಸಾರಾಂಬುಧಿಪಾರಭೂಮಿಗಮನೇ ಸಿದ್ಧಾತ್ಮನಾಂ ನಾವಿಕಃ  
ಶ್ರುತ್ಯಂತದ್ವಯಸಾಮರಸ್ಯವಚಸಾಂ ಸಂಧುಕ್ಷಣೇ ತಾಂತ್ರಿಕಃ |  
ದುಸ್ತರ್ಕಾಲಿಪಿಶಾಚಸಂಹತಿಕಥಾ ಪ್ರೋಚ್ಚಾಟನೇ ಮಾಂತ್ರಿಕಃ  
ಶ್ರುತ್ಯಂತಾರ್ಯಗುರುಃ ನಿಜಾಂಘ್ರಿಕಮಲೇ ದತ್ತಾತ್ಮನಾಂ ಪ್ರೋಷಕಃ || ೧೯ ||

ಕರ್ಮಬ್ರಹ್ಮಾತ್ಮಶಾಸ್ತ್ರಪ್ರತಿಕಥಕಚಮೂವೃಷ್ಟವಾಗ್ನೇತಿಜಾಲ-  
ಪ್ರತ್ಯಗ್ರೋದಗ್ರತ್ಯೇಕ್ಷಣ್ಯಪ್ರಮಥನಚಟುಲಾಸಂಖ್ಯವಾಗ್ವಜ್ರವರ್ಷಃ |  
ವೇದಾಂತಾಚಾರ್ಯವರ್ಯಃ ಘಣಿಗಿರಿಭಗವದ್ಧೇಮಘಂಟಾವತಾರಃ  
ಸ್ವಂ ರೂಪಂ ಸಪ್ರಕಾರಂ ಸ್ಫುಟಮುಪಹರತಾತ್ಸತ್ವರಂ ಮಾಮಕಾಕ್ಷೋಣ್ಣಃ || ೨೦ ||

ವಾಜಿಗ್ರೀವಕೃಪಾಕಟಾಕ್ಷವಿಭವಂ ಸಾಂಗಾಗಮಾನಾಂ ಪದಂ  
ಸತ್ಯಾಗಾರವಿಹಾರನಿತ್ಯರಸಿಕಂ ವಾಣೀವಿಲಾಸಾದೃತಂ |  
ವಿಶ್ವಸ್ತವ್ಯವಿಚಿತ್ರಸೂಕ್ತಿಭುವನಪ್ರೋದಂಚಕಂ ಮನ್ಮಹೇ  
ಘಂಟಾಂಶಂ ಚತುರಾನನಂ ಕ್ಷಿತಿತಲಪ್ರತ್ಯಗ್ರಪದ್ಮೋದ್ಭವಂ || ೨೧ ||

ಧೀಮುದ್ರಿಕಾಕ್ಷಸರಪ್ರಸ್ತಕಶಂಖಚಕ್ರ-  
ರಮ್ಯಂ ನಭಸ್ಯವಿಷಯಂ ಧುತವೇದಶೋಕಂ |

ಶ್ರೋಣೋದಿತಂ ಶುಭಕಲಾಧರಮಂಡಲಸ್ಥಂ  
ಘಂಟಾಗುರುಂ ಹರಿಮುಖಂ ಸಮವೈಮಿ ಧೀಶಂ || ೨೨ ||

ವಿಖ್ಯಾತಾನಂತಸೂರಿಕ್ಷಣಲಸಿತಮಹದ್ದರ್ಶನಾನಂದಹೇತೋಃ  
ಶ್ರೀಶಾದೇಶಾದುಪೇತೋ ಗುರುರಹಮಿತಿ ಯಃ ಸ್ಮಾರಣಾಯೇವ ಭೂಮೌ |  
ತಾತಸ್ಯಾನಂತಸೂರೇಃ ಭವಿಕಗುಣನಿಧೇಃ ದರ್ಶನಾನಂದನೋಽಭೂತ್  
ಆತ್ಮಾವಿಭಾವಕಾಲಾದವಿರತಮಪಿ ತಂ ಸಂಶ್ರಯೇ ದೇಶಿಕೇಂದ್ರಂ || ೨೩ ||

ಭೋಗೀಂದ್ರಸೂರಿಚರಣಾಂಬುಜದರ್ಶನಂ  
ಯಃ ಸಂಪ್ರಾಪ್ಯ ಸಮ್ಯಗಚಿರಂ ಸಮದರ್ಶಯನ್ನಃ |  
ಸರ್ವತ್ರ ಸೂಕ್ಷ್ಮವಿಷಯಗ್ರಹಣೈಕದಕ್ಷಃ  
ಘಂಟಾಗುರುಸ್ಸ ಹಿ ಗುರುರ್ಜಗತಾಂ ತ್ರಯಾಣಾಂ || ೨೪ ||

ಮುಖಲೀನಸಮಗ್ರಸಾಂಗವೇದಂ  
ನಖಲೀನಾತಿವಿಶಾಲಸರ್ವತಂತ್ರಂ |  
ಸುಖಲೀನಹಯಾಸ್ಯಭಕ್ತಿರೂಪಂ  
ಸ್ಮರ ಚಿತ್ತಾನಿಶಮಾಗಮಾಂತಸೂರಿಂ || ೨೫ ||

ಅನಂತಯೋಗೀಶ್ವರಭಾಷ್ಯಮಂಗಳಂ  
ಘಂಟಾಗುರೋಽನಂತಗಿರೀಶ್ವರಂ ತಥಾ |  
ಅನಂತಸೂರಿಶ್ವರಹರ್ಷವರ್ಧನಂ  
ತ್ವಾಂ ವೇದ್ಮಿ ಸಾಕ್ಷಾದಿಹ ವೇಂಕಟೇಶ್ವರಂ || ೨೬ ||

ಆಮ್ನಾಯಚೂಡಾಗುರುಸೂಕ್ತಿವಾದೇ  
ನೈವಾರ್ಥವಾದೋ ನ ವಿರುದ್ಧವಾಣೀ |  
ಪರೋಕ್ಷವಾದೋ ನ ಹಿ ಸಂಶಯೋಕ್ತಿಃ  
ಅತಸ್ಸ ವೇದಾದಪಿ ಮಾನನೀಯಃ || ೨೭ ||

ಕಿಂ ಪ್ರಾಪ್ಯಂ ಸುಖಮಕ್ಷತಂ ತದಚಿರಂ ಪ್ರಾಪ್ಯಂ ಕಥಂ ನಾದತಃ  
ಕೋ ನಾದಃ ಪ್ರಣವಸ್ವನಃ ತದುದಯಃ ಕ್ವ ಶ್ರೀಶಘಂಟೋದರೇ |

ಕಿಂ ದತ್ತೇ ಸ ಸಖೇ ಪ್ರಮರ್ಥಮಖಿಲಂ ತಲ್ಲಬ್ಧಿಕಾಮಾಶ್ಚ ಕೇ  
ಸತ್ಕಾಮಾ ಘಟಯಂತಿ ಕೇ ಶುಭರವಾಃ ತೇ ಕಸ್ಯ ಘಂಟಾಗುರೋಃ || ೨೮ ||

ಅಣೋರಣೀರ್ಯಾನ್ ಮಹತೋ ಮಹೀರ್ಯಾನ್  
ವೇದಾಂತಸೂರೇಶ್ಯುಭವಾಗ್ನಿಲಾಸಃ |  
ಸಂಖ್ಯಾವತಾಂ ವಿಸ್ಮಯಮಾತನೋತಿ  
ಪ್ರತ್ಯಕ್ಷರಂ ವಿಷ್ಣುವದೇವ ನಿತ್ಯಂ || ೨೯ ||

ವಿವೇಶ ಭೂತಾನಿ ಚರಾಚರಾಣಿ  
ಕೃಪಾ ಯದೀಯಾ ಸಹಸಾ ಸಮಗ್ರಾ |  
ತಂ ಶೇಷಶೇಷಂ ನಿಗಮಾಂತಸೂರಿಂ  
ಸಂಚಿಂತಯೇಽಹಂ ವಸುದೇವಸೂನುಂ || ೩೦ ||

ವಿಮಲಾಂತರಂಗಧೃತವಾಗಧೀಶ್ವರಂ  
ಪರಮಾಂತರಂಗಮುರಗೇಂದ್ರಯೋಗಿನಃ |  
ನಿಗಮಾಂತರಂಗನಟದೇಶಿಕಂ ಶ್ರಯೇ  
ಸುಗಮಾಂತರಂಗಮಕರೋತ್ ಶ್ರುತಾನಿ ಯಃ || ೩೧ ||

ಕಲ್ಯಾಣೇ ಕವಿತಾ ಸುತರ್ಕಿತಕಥಾ ಸಿಂಹಾಲಯಸ್ಥೇಡ್ಯತಾ  
ಕಲ್ಯಾಣಪ್ರಿಯತಾ ಗುಣಪ್ರಣಯಿತಾ ಧೀಶಾಲಿತಾ ನೇತ್ಯತಾ |  
ಶ್ರೀ ಮಂತ್ರಪ್ರಿಯತಾ ನತೇಷು ಸಮತಾ ಶ್ರೀ ವೇಂಕಟೇಶಾಖ್ಯತಾ  
ಯಸ್ಮಿನ್ ಸಂತಿ ಭವೇಽತ್ರ ದಾಂತಗುರವೇ ಭವ್ಯಾಯ ತಸ್ಮೈ ನಮಃ || ೩೨ ||

ಕವಿತಾರ್ಕಿತಸಿಂಹಾಯ ಕಲ್ಯಾಣಗುಣಶಾಲಿನೇ |  
ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ || ೩೩ ||

|| ಇತಿ ಶ್ರೀಘಂಟಾಗುರುಸ್ತವಃ ಸಮಾಪ್ತಃ ||